



Għajnsielem

MINUTI – LAQGHAT TAL-KUNSILL
IT-TMIEN KUNSILL
SEDUTA NRU. 37– It-Tlieta 6 ta' Frar 2018

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fl-4:30pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv
Skuzat:	Bernard Carabott	Ambaxxatur

37.1 Il-laqgħa nbdiet b'talba u ġiet preseduta mis-Sindku Franco Ciangura.

37.2 Kunsiderazzjoni u Approvazzjoni tal-Minuti

37.2.1 Inqraw il-Minuti u gew ikkonfermati.

37.3 Kommunikazzjoni mis-Sindku

37.3.1 Is-Sindku rrefera għax-xogholijiet ta' *resurfacing* li qed isiru fi Triq J F de Chambray. Is-Sindku rrefera għal fatt li kien hemm ħafna diżlivelli u ser jiġu rranġati billi toghla t-triq bit-tarmak u l-ilma ser jiġi *deviated* lejn il-bokka tal-*culvert* man-naħa tal-bollards. Is-Sindku rrefera wkoll li għaddew xi katusi li kellu bżonn jgħaddi l-Arċipriet biex jikkonnettja l-ilma taz-zuntier mal-*culvert*. Huwa semma' li għaddejna wkoll katusa żejda f'każ ta' ħtieġa ta' servizz. Il-Kunsillier Larry Buttigieg talab sabiex niċċekjaw ma' Lelio Spiteri tar-Radju Lauretana għax jinħtieġ li jaqsmu t-triq biex jgħaddu s-servizz tal-Melita. Is-Sindku semma' li x-xogħol mistenni jkun lest sas-Sibt 10 ta' Frar 2018.

37.3.2 Is-Sindku issuġġerrixxa li jinbidlu l-fanali ta' Triq J F de Chambray kollha u l-eżistenti jintużaw fil-*parking area* fi Pjazza l-10 ta' Diċembru. Il-Kunsill qabel ma' dan u sar qbil li għandna nibdew il-preparamenti tat-tfassil tal-offerta.

- 37.3.3 Is-Sindku rrefera għall-applikazzjoni tal-Belvedere taż-Żewwieqa. Huwa semma' li l-Perit iltaqa' mal-KNPD u apparentament jidher li r-railing kien qed iżomm l-applikazzjoni milli tiġi approvata. Il-Perit irrefera għal-laqgħa bħala waħda pożittiva ħafna u li jinhtieg li nistennew l-eżitu tagħha biex inkunu nistgħu nipproċedu.
- 37.3.4 Is-Sindku għamel referenza wkoll għall-htieġa ta' *flood light* fit-taraġ tal-mosaic hdejn il-Grand Hotel. Sar qbil li għandna nikkuntatjaw lil xi *electrician* li jkun jista jagħmlilna dan ix-xogħol.
- 37.3.5 Is-Sindku propona wkoll li permezz tal-ħaddiema tal-Kunsill u xi ftit materjal inkunu nistgħu nsebbħu l-belvedere ta' Sant' Eliju u nkunu nistgħu wkoll inpoġġu xi żewġ bankijiet ġodda. Il-Kunsill qabel ma' dan.
- 37.3.6 Is-Sindku rrefera wkoll għall-htieġa urġenti sabiex issir it-trinka biex jerga jinxteghel ta' Lourdes. Huwa propona wkoll li għandha tingabar stima ta' *printed concrete* għal din il-pjazza għax ta' min jagħtiha *uplift*.
- 37.3.7 Is-Sindku rrefera wkoll għax-xogħolijiet li jinhtieg isiru mill-WSC fi Triq Hamri u Triq iż-Żewwieqa. Sar qbil li għandna nibgħatulhom u ninfurmawhom bil-kundizzjoni li jekk ma jagħmlux ix-xogħolijiet meħtieġa qabel ir-*resurfacing* lil dawn it-toroq imsemmija, ma humiex ser jingħataw permess li jqattgħu l-istess toroq sa żmien ħames snin minn mindu jsir ir-*resurfacing*.
- 37.3.8 Is-Sindku rrefera għal Get Together ta' Bethlehem f'Għajnsielem ġentilment offrut mid-Diretturi tal-Grand Hotel ser isir fil-Grand Hotel nhar il-Ġimgħa 9 ta' Frar 2018 fis-7:30pm.
- 37.3.9 Saret referenza wkoll mis-Sindku sabiex titnaqqas biċċa mit-traffic island li hemm taht il-każin sabiex il-karozzi jkunu jistgħu jdawwru sewwa. Il-Kunsill qabel ma' dan.
- 37.3.10 Is-Sindku rrefera wkoll għall-problema tal-ħajt fil-Wied Simirat u għaž-żjara li huwa għamel mal-Perit. Il-perit ikkonferma li l-ħajt huwa privat u kullma jista jsir huwa li jinbnew tlett filati oħra minnu l-barra. Is-Sindku propona li ntuh il-materjal peress li qed jgħid li qed iġarrab din il-ħsara wara intervent li sar mill-Kunsill preċedenti.

37.4 Tweġibiet għall-Mistoqsijiet tal-Kunsillieri

- 37.4.1 Il-kunsillier Peter Caruana irrefera għall-iskart li qed ikun hemm fil-weekends taht ta' Lourdes. Is-Sindku kkonferma li qed isiru l-*picnics* taht is-siġar u qed iħallu l-iskart tagħhom f'boroz barra fit-triq. Sar qbil li għandna ninfurzaw li l-kennies jgħaddi aktar ta' spiss minn dawn l-inħawi speċjalment fi tmiem il-ġimgħa.



37.5 Korrispondenza u Rapporti

- 37.5.1 Giet trattata l-korrispondenza minghand l-Ghaqda Drammatika Ghajnsielem fejn irreferew għall-attivitajiet li ser itellgħu konnessjoni mal-Ġimgha Mqaddsa. Huma talbu lill-Kunsill sabiex il-Kunsill jgħin f'xi spejjes ta' dawl u materjal. Il-Kunsill iddiskuta din it-talba u sar qbil li għandna ngħinuhom sabiex itellgħu din l-attività b'kollaborazzjoni tal-Kunsill. Is-Sindku rrefera għal fatt li din is-sena l-Aħħar Ċena ser tinżamm hdejn it-Taverna u hemm il-htiega li tizdied parti mit-tisqifa li tibqa tintuża wkoll għall-attività ta' Bethlehem f'Ghajnsielem.
- 37.5.2 Giet trattata t-talba minghand is-Superjura tal-Museum tal-Bniet Ghajnsielem Pawlina Tabone fejn talbet lill-Kunsill jgħin fit-tagħlim billi jipprovdi *projector* għal dan il-Qasam. Il-Kunsill qabel li għandu jgħin lil din is-socjeta' li tant tahdem għal gid spiritwali tat-tfal tal-lokalita' tagħna. Sar qbil li għandu jiġi diskuss x'tip ta' *projector* jinħtiegu u tingab stima.
- 37.5.3 Giet trattata n-notifika tal-Awtorita tal-Ippjanar għall-permess PA 7173/17 dik li jibdel l-użu tal-garage għal Snack Bar fi Triq Martino Garces, Ghajnsielem.
- 37.5.4 Giet imressqa l-proposta minghand Mauro Attard fejn issottometta ritratt antik ta' Ghajnsielem fejn juri xi pedamenti li jistgħu jithammlu u jintużaw bħala gibjun. Is-Sindku propona li dan il-post jista wkoll il-quddiem iservi bħala Belvedere.
- 37.5.5 Giet trattata t-talba sabiex isir *shifting* ta' bozza minn fuq pole għall-iehor fi Triq Simirat. Il-Kunsill qabel ma' dan.
- 37.5.6 Giet trattata t-talba sabiex tiġi *shifted* bozza fi Triq iċ-Ċief minn fuq post li twaqqa' għall-arblu fil-qrib. Il-Kunsill qabel ma' dan.
- 37.5.7 Gie trattat ukoll il-każ ta' htiega ta' irrangar ta' passaggj fi Triq ix-Xatt l-Aħmar. Is-Sindku semma' li bghatna lid-Direttorat tal-Proġetti u Żvilupp u dak tat-Turiżmu fi hdan il-Ministeru għal Ghawdex biex jgħinuna anke permezz ta' haddiema f'dan il-proġett.
- 37.5.8 Gie trattat ukoll l-ilment minghand Michelina Ciantar rigward *wires* li qed jagħmlu hsara lill-faccata tagħha. Meta dan l-ilment intbagħat lil Enemalta dawn stqarrew li mhux qed jirriżulta li l-hsara ġejja kkaġunata mill-*bracket* iżda filkaż li s-sid jibqa jippersisti, jinħtieg konferma ta' perit. Ir-residenta qed tinsisti mal-Kunsill li nuzaw il-perit tal-Kunsill biex jivverifika dan. Il-Kunsill qabel li għandu jinkariga lil Perit tiegħu sabiex jagħmel dan.
- 37.5.9 Giet trattata wkoll it-talba minghand Sylvia Saliba sabiex jittrangaw xi hitan tas-sejjeħ li qed jaqgħu fi Triq ta' taħt Chambray. Sar qbil li għandna nibgħatu din it-talba lis-CMU u ninfurmawhom li niezla t-triq u jaqgħu l-hitin.

- 37.5.10 Saret referenza wkoll għall-ilment imressaq mingħand Maria Calleja dwar *barriers* li hemm quddiem il-kazin tal-PN u rigward il-*parking bay* li hemm fil-kantuniera quddiem id-dar ta' Mabbli. Dan kollu qed johloq kongestjoni tat-traffiku speċjalment meta jgħaddi t-trasport pubbliku. Sar qbil li għandna ncekknu l-*parking bay* imsemmija.
- 37.5.11 Giet trattata t-talba mingħand Marcel Buttigieg biex jinqata' l-ħaxix ħażin li hemm go sqaq hdejn ta' Gejtan, faċċata tal-ispizerija fi Triq l-Imgarr. Sar qbil li dan għandu jinqata'.
- 37.5.12 Giet trattata t-talba għal żbir ta' sigra fi Triq Wied Martin għax qed timblokka l-aċċess. Sar qbil li l-ħaddiema tal-Kunsill imorru jaqtgħu l-ħaxix ħażin ta' din it-triq.
- 37.5.13 Giet trattata t-talba għall-bozza ġdida fuq in-naħa ta' wara tal-Kazin tal-Banda. Sar qbil li għandna nqabbdu lil Norbert Cauchi sabiex jinstalla' żewġ *flood lights* godda.
- 37.5.14 Giet trattata t-talba għall-bozza ġdida fi Triq Hamri kantuniera ma' Triq Sant'Antnin. Il-Kunsill qabel li għandu jinstalla bozza ġdida peress li l-area hija mudlama.
- 37.5.15 Gie trattat l-ilment mingħand George Grech rigward il-ħtieġa urġenti ta' *Speed Cameras* fi Triq l-Imgarr minħabba l-*ispeed* eċċessiv u l-periklu li jinsabu fih ir-residenti. Hawnhekk giet diskussa l-kwistjoni tal-ħtieġa urġenti ta' *Speed Cameras* fi Triq l-Imgarr. Saret referenza għall-inċident li ġara fil-jiem li għaddew u rigward l-urġenza ta' din il-ħtieġa. Is-Sindku rrefera għal-laqqgħa li nżammet mal-Ministru għal Ghawdex rigward dan is-sugġett u li nkarigaw lil Kunsilli nteressati sabiex jagħmlu rapport. Huwa stqarr li r-rapport gie kkummissjonat bejn il-Kunsill tagħna, dak tal-Fontana u tan-Nadur. Huwa semma' li l-awtoritajiet qed jgħidu li qed jistennew dan ir-rapport minn għandna qabel ma jieħdu azzjoni fejn ser jitwaxxlu dawn il-*cameras*. Il-Kunsill propona li fi Triq l-Imgarr iridu jitwaxxlu hdejn is-Supermarket Ta' Dirjanu u fin-naħa ta' fuq ta' Mgarr Road hdejn Taċ-Ċiantar. Sar qbil li għandna nippruvaw nġaġġlu kemm nistgħu l-proċess.
- 37.5.16 Giet trattata l-email mingħand Stephen Mercieca fejn talab sabiex jizzied *bin* hdejn il-bankijiet ta' Lourdes. Sar qbil li jew għandna nibdlu l-*bin* eżistenti f'wieħed akbar jew inżidu ieħor.

37.6 Programm finali tal-Karnival 2018

37.6.1 Gie preżentat il-programm finali tal-Karnival 2018. L-ispiża taż-żeffiena u parteċipanti ser tammonta għal madwar €2300. Is-Serata ser tiġi preżentat mid-Dulli. Bhas-soltu ser isiru l-kompetizzjonijiet bi premju u l-kukkanja.

37.7 Approvazzjoni tar-Rapport tal-Għażla tat-Tender tat-Taraġ

37.7.1 Is-Segretarja preżentat id-draft tar-rapport tal-Bord tal-Għażla. Kien hemm tlett offerti mitfugħa u l-orħos waħda, dik ta' LBV Ltd għal prezz ta' €60,000.06 tikkwalifika amministrattivament u teknikament. Il-Bord baġhat għal xi kjarifika u jekk jintbghatu u jiġu kkonfermati nkunu nistgħu mmexxu bl-*award*. Il-Kunsill qabel ma' dan.

37.8 Hatra ta' Bord tal-Evalwazzjoni għat-Tender ta' Triq iż-Żewwieqa

37.8.1 Is-Segretarja rreferiet għal fatt li t-*tender* gie ppublikat għall-pubbliku u ser jagħlaq fit-28 ta' Frar 2018. Bħala Bord tal-Evalwazzjoni l-Kunsill qabel li għandu jahtar lil Perit Shawn Micallef, l-Avukat Joshua Grech, l-Accountant Pauliana Said, lill-Kunsillier Larry Buttigieg bħala Chairman u lis-Segretarju Eżekuttiv Lucienne Haber.

37.9 Lease Agreement għall-Għassa tal-Pulizija

37.9.1 Sar qbil li din il-materja għandha tiġi diskussa fil-laqgħa li jmiss.

37.10 Offerti għal Mizura 4.3 – Pubblikazzjoni tal-offerta

37.10.1 Saret referenza għall-laqgħa ta' ntroduzzjoni fuq il-proġett li għaliha attendiet is-Segretarja dalghodu fil-Paying Agency, Malta. L-offerta qed tiġi preparata mill-Perit u ser tkun tista tinħareġ għall-pubbliku fil-jiem li ġejjin. Saret referenza għall-htieġa tat-trinka mingħand il-Malta Enterprise għal *submarine cable* u jidher li hemm ftehim li ser tinħareġ *direct order* minn naħa tagħhom biex issir it-trinka meħtieġa.

37.11 Htieġa ta' estensjoni għall-premises tal-iskola primarja

Il-Kunsill qabel li għandu jzomm laqgħa mal-kap tal-iskola biex jiddiskuti din il-materja biex tinħareġ l-aħjar soluzzjoni.



37.12 Il-proġett tar-resurfacing ta' parti minn Triq J F de Chambray

Is-Sidku rrefera għal dan il-proġett u għal fatt li nbeda u mistenni jintemm fil-jiem li ġejjin. Huwa semma' li kien hemm kwistjoni ta' fejn ser jaqleb l-ilma u sar qbil mal-Kuntrattur u l-Perit li l-ilma jiġi jaqleb għal ġol-grada fin-naħa tal-bankina ta' fejn ġej it-taraġ. Saret estenzjoni żghira tal-*gutter* u ġew inkluzi xi kanen ohra ta' servizzi biex jiġi evitat it-tqattigh fil-futur qarib.

37.13 Approvazzjoni tal-Financial Statement

L-Accountant tal-Kunsill Pauliana Said kienet preżenti għal-laqqha fejn tat deskrizzjoni tal-Financial Statement għas-Sena Finanzjarja 2017. Ġie nnutat iż-żbilanċ ta' €550.

37.14 Estimi Annwali 2018

Ġew preżentati l-Estimi Annwali 2018 għall-approvazzjoni tal-Kunsill. Bħala dhul il-Kunsill ser ikollu €392,691 u bħala nfieq ser ikollu €390,119. Bħala nfieq Kapitali l-Kunsill qed jalloka l-ammont ta' €260,000 li jinkludu l-proġett tal-Belvedere taż-Żewwieq għall-ammont ta' €50,000, għall-proġett ta' Pjazza Tolfa ser jalloka €50,000, għall-proġett tat-taraġ €60,000 u għal proġett tar-resurfacing ta' Triq Hamri l-prezz ta' €100,000.

37.15 Laqgħa tal-Lokalita'

Il-laqgħa tal-Lokalita' ser issir illum wara l-Laqgħa tal-Kunsill.

37.16 Approvazzjoni tal-Pagamenti

Is-Segretarju Eżekuttiv preżentat l-iskeda tal-Pagamenti għall-approvazzjoni. Il-Kunsill approva unanimament il-pagamenti fil-lista.

37.17 Materji ohra

Sar qbil li għandna ninkarigaw lil Perit Edward Scerri sabiex ifassal Traffic Management Plan għal Triq Hamri kantuniera ma'Triq Sant'Antnin.

37.18 Tmiem il-laqgħa u data tas-seduta li jmiss.

Il-laqgħa ntemmet fit-8:00 ta' filgħaxija u ġiet aġġornata għal nhar il-Hamis 15 ta' Marzu 2018 fl-4:30 ta' filgħaxija.



Franco Ciangura
Sindku



Lucienne Haber
Segretarju Eżekuttiv

